

Revised Edition


وَرَيَّلِ الْقُرْآنَ تَرْتِيلاً ۝

(الْمُزَّمِّلُ 5:73)

قواعد ترتیل القرآن

(مخارج الحروف، نون اور نم کے احکام، مدّات، وقف اور صفات الحروف)

ڈاکٹر امۃ المجیب



First Edition - 2021

Published by Ahmadiyya Muslim Community USA
15000 Good Hope Road
Silver Spring
Maryland 20905
USA

Printed in the US

Revised Edition – 2022
Published on alislam.org

© **Islam International Publications Ltd.**

For further information, please visit www.alislam.org

Notice:

No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior written permission from the publisher, except for the quotation of brief passages in criticism.

خَيْرُكُمْ مَنْ تَعَلَّمَ الْقُرْآنَ وَعَلَّمَهُ

تم میں سب سے بہتر وہ ہے جو قرآن سیکھتا ہے اور دوسروں کو سکھاتا ہے۔

(بخاری کتاب فضائل القرآن باب خیرکم باب تعلم القرآن 5027، حدیث نبوی ﷺ)

(حدیقتہ الصالحین-2019، باب قرآن مجید اور اس کی قراءت- نمبر 150- صفحہ 181)

قرآن مجید کو بھی خوش الحانی سے پڑھنا چاہیے۔

(ملفوظات جلد چہارم صفحہ 524، حضرت مسیح موعود علیہ السلام)

انتساب

حضرت مسیح موعود علیہ الصلوٰۃ والسلام فرماتے ہیں۔

"حقیقی اور کامل نجات کی راہیں قرآن نے کھولیں اور باقی سب اس کے ظل تھے۔ سو تم

قرآن کو تدریس سے پڑھو اور اس سے بہت ہی پیار کرو۔ ایسا پیار کہ تم نے کسی سے نہ کیا ہو


کیونکہ جیسا کہ خدا نے مجھے مخاطب کر کے فرمایا کہ اَلْخَيْرُ كُلُّهُ فِي الْقُرْآنِ کہ


تمام قسم کی بھلائیاں قرآن میں ہیں۔"

(کشتی نوح۔ روحانی خزائن جلد 19 صفحہ 27)

یہ عاجزانہ خدمت ہمارے پیارے مہدیؑ و درواں اور امام آخر زماں کے نام ہے اس دعا کہ

ساتھ کہ بارگاہِ ایزدی میں مقبول ہو۔ آمین۔





فہرست عناوین

صفحہ نمبر	عنوان	نمبر شمار
1	تعارف از مکرم و محترم حافظ برہان محمد خان صاحب - سابق استاذ جامعہ احمدیہ	☆
2	پیش لفظ بمعہ تعارفی نوٹ: ترمیم شدہ طبع اول	☆
3	تجوید اور تلاوت کے انداز - لحن - تنغیم - تریق	1
4-5	5 دانتوں کی اقسام	2
6	زبان کے حصص	3
7	حلق کے حصص، حروف حلقی	4
8	حرف کی تعریف اور مخارج	5
9	عربی حروف اور نقشہ مخارج الحروف	6
10	مخرج نمبر 1	مخرج نمبر 1
10	اقصى حلق: ء، ہ	مخرج نمبر 2
10	وسط حلق: ع، ح	مخرج نمبر 3
10	ادنى حلق: غ، خ	مخرج نمبر 4، 5
11	ق، ک - حروف لہاتیہ	مخرج نمبر 6
12	ج، ش، ی - حروف شجریہ	مخرج نمبر 7
12	حاذہ لسان - ض	مخرج نمبر 8
12	ل	مخرج نمبر 9
13	ن	مخرج نمبر 10
13	د، ط، ت - حروف نطعیہ	مخرج نمبر 11
14	ذ، ظ، ث - حروف لثویہ	مخرج نمبر 12
14	ص، س، ز - حروف صغیر	مخرج نمبر 13
14	ف	مخرج نمبر 14
15	ب، م، و - حروف شفویہ	مخرج نمبر 15
15	ر	مخرج نمبر 16
15	عقہ	ایک سے زائد مخارج
16	ن، م	

فہرست عناوین

صفحہ نمبر	عنوان	نمبر شمار
17	ن اور تون کے احکام	7
17	i. اظہار	
17	ii. ادغام	
17	حروف یرملون کا ذکر	
17	ادغام ناقص	
17-18	ادغام تام	
18-19	iii. انقلاب (یا ابدال)	
20	iv. اخفاء	
20	م کے احکام	8
20	i. ادغام	
20	ii. اخفاء	
20	iii. اظہار	
20	خفاء شفوی	
21	ل کے احکام: لام الجلالہ	9
22	متحرک حروف	10
23	مدات کی اقسام	11
23	i. مدّ اصلی یا طبعی	
24	ii. مدّ فرعی (یعنی مدّ اصلی کے بعد ء، ساکن، مشدّد)	
25	مدّ فرعی کی اقسام	12
25	1. مدّ متصل (مدّ اصلی کے بعد)	
25	2. مدّ متصل (بعد از مدّ اصلی، ایک الگ صورت)	
25	3. مدّ عارض للکون (ساکن بعد از مدّ اصلی)	
26	4. مدّ لین (ساکن بعد از حرف لین)	
26	5. مدّ لازم مشتل کلمی (مشدّد)	
26	6. مدّ الفرق (استفسار اور خبر کا فرق)	
27	7. مدّ لازم حرفی مشتع (بعض حروف مقطعات میں)	
27	مخفف	
27	مشتل	

فہرست عناوین

صفحہ نمبر	عنوان	نمبر شمار
28	8. مدّ لازم حرفی غیر مشبّع (کچھ اور حروف مقطعات میں)	
28	9. مدّصلة	
28	10. مدّ العوض (فتحہ کی تینوں سے متعلق)	
29	11. مدّ البدل (لفظ میں آء اکٹھے)	
29	12. مدّ التمسکین (مدّ کسور کے بعد)	
30	(1) ہمزہ: ایک خصوصی حرف	13
31	(2) ہمزہ کی اقسام	
31	i. همزة الوصل	
31	ii. همزة القطع	
32	(3) همزة الوصل کی حرکات	
33	وقف	14
33-35	(1) وقف کے احکام	
35	(2) وقف کی چند علامات	
35	i. سکتہ	
36	ii. وقفہ	
36	iii. وقف	
36	iv. معاذ .:	
36	v. آیت کا اختتام	
37	vi. اتمام	
38	(3) امالہ	
39	چند حوالہ جات اور استثنائی صورتیں	15
39	(1) ن یا تینوں کے بعد و، ی	
39	(2) چار الفاظ جہاں ادغام یا غنہ نہیں ہوتا	
39	(3) ا اور ا سے متعلق اہم حوالے	
40	(4) ثَمُودٌ اور قَوَارِيرًا سے متعلق حوالے	
40	(5) ا نہ پڑھے جانے کی ایک اور مثال	
41	(6) اَنَا میں آخری الف کا نہ پڑھا جانا	
41	(7) ن تینوں سے پہلے آنے والے الف کا نہ پڑھا جانا	

فہرست عناوین

صفحہ نمبر	عنوان	نمبر شمار
42	صفات الحروف	16
42	صفات لازمہ و صفات عارضہ	
42	صفات لازمہ کی اقسام	
42	i. صفات لازمہ متضادہ	
42	ii. صفات لازمہ غیر متضادہ	
43	i. صفات لازمہ متضادہ	
43	(1) ہمس	
44	(2) جہر	
44	(3) شدّہ	
44	(4) رخوۃ	
45	(5) استعلاء	
45	(6) استفال	
46	(7) اطباق	
46	(8) انفتاح	
46-47	(9) اذلاق	
47	(10) اصمات	
47	ii. صفات لازمہ غیر متضادہ	
47	(1) صغیر	
48	(2) قفلہ	
48	(3) لین	
49	(4) انحراف	
49	(5) تکریر	
50	(6) تفسی	
50	(7) استطالہ	
51	نقشہ صفات لازمہ	
52	کتابیات	17
تمت		

تعارف

محترمہ ڈاکٹر امۃ المجیبہ صاحبہ کی تالیف ”قواعد ترتیل القرآن“ کا مطالعہ کیا۔ اس کا تعارف لکھنے کی غرض سے قلم اٹھائے بنا نہ رہ سکا جب معلوم ہوا کہ مؤلفہ ایک طرف دینی تعلیم اور اعلیٰ اقدار سے آراستہ ہیں اور ان کے فروغ کے لیے شب و روز سرگرم عمل ہیں تو دوسری جانب علم الابدان کے حوالے سے تھیوریٹیکل فرکس میں آکسفورڈ سے پی ایچ ڈی اور ہارڈ سے پوسٹ ڈاکٹریٹ ہیں اور طویل عرصہ سے تدریس و تحقیق دونوں میدانوں میں قائدانہ خدمات بجا لا رہی ہیں۔ ایسی معمور الاوقات شخصیت کا کلام اللہ کے ساتھ نہ صرف وابستہ ہو نا بلکہ والہانہ انداز میں کلام اللہ کی تعلیم و تدریس میں مصروف عمل رہنا یقیناً قابل ستائش اور قابل تقلید امر ہے۔

مؤلفہ موصوفہ نے قرآن مجید کے الفاظ و آیات کو درست اور عمدہ طور سے پڑھنے میں جوان تھک محنت اور مسلسل جستجو سے کام لیا اور ذاتی نوٹس تیار کیے ان کی یہ تالیف اس کی عکاس ہے۔ آداب تلاوت معلوم کرنے کی جستجو رکھنے والے افراد کے لیے اس کتاب میں ترتیب دیا گیا مواد بالضرور دلچسپی اور ازدیاد علم کا باعث ہو گا۔

اللہ تعالیٰ موصوفہ کی تالیف کی صورت میں اس کاوش کو شرف قبول سے نوازے اور اسے نافع الناس بنائے۔ اللہم آمین۔

خاکسار

حافظ برہان محمد خان

رَبِّ زِدْنِي عِلْمًا

(طہ 20:115)

محض اللہ تعالیٰ کے فضل و کرم سے قرآن مجید کو سمجھنے اور حسن تلفظ کے ساتھ پڑھنے کے تکمیل شوق کی خاطر دیگر ذرائع کے علاوہ مختلف کتب، ایم ٹی اے اور آن لائن مواد سے استفادہ کی توفیق ملی۔ اس بحر بیکراں میں طفل مکتب کی حیثیت سے کچھ نوٹس تیار کئے گئے۔ علاوہ ازیں، بفضل تعالیٰ گزشتہ چند سالوں سے 'الفرقان' (شعبہ تعلیم القرآن، جماعت ہائے امریکہ) کے تحت قواعد کو کسی حد تک سمجھ کر پڑھنے والے متمنی طلبا و طالبات کی سعادت تدریس بھی حاصل ہو رہی ہے۔ گو حصول علم کا لامتناہی سفر جاری و ساری ہے، یہ تالیف ان مطالعاتی و تدریسی نوٹس کو کتابی شکل دینے کی ایک عاجزانہ کاوش ہے۔ خدا کرے یہ کاوش بارگاہِ یزدی میں کے مقبول ہو۔ اللہ تعالیٰ اپنے پاک کلام پہ عمل کرنے والا بنائے اور خاتمہ بالخیر کرے۔ آمین اللہم آمین۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ۔

قواعد کی وضاحت امثال قرآنیہ سے کی گئی ہے۔ عنوان کے تسلسل کو قائم رکھنے کی خاطر صفحات کی ترتیب اس طرح کی گئی ہے کہ موضوع کسی حد تک ایک ہی صفحہ پہ مکمل ہو سکے۔ دعا ہے یہ تالیف محاسن تلاوت سے متعارف ہونے میں مدد و معاون ثابت ہو۔ آمین۔

مسودہ کے جائزہ کے لئے مکرم و محترم حافظ برہان محمد خان صاحب اور علماء کرام ایڈیشنل و کالت التصنیف نے اپنے قیمتی وقت اور اغلاط کی نشاندہی کے علاوہ مفید تجاویز سے بھی نوازا۔ اللہ تعالیٰ انھیں خصوصی جزائے خیر دے اور حسنت دارین سے نوازے۔ آمین۔

محتاج دعا

ڈاکٹر امۃ المجیب

9 جون 2021

تعارفی نوٹ: ترمیم شدہ طبع اول

الحمد للہ ثم الحمد للہ محض اللہ تعالیٰ کے فضل و کرم سے زیر نظر طبع اول کتاب کو بہت پذیرائی مل رہی ہے۔ اللہ تعالیٰ قبول فرمائے۔ آمین۔ اس کتاب کے انگریزی ترجمہ کی فرمائش کے علاوہ مبتدی شائقین کے لئے بنیادی عناوین کو متعلقہ مشق کے ساتھ پیش کرنے کی خواہش کا اظہار بھی ہوا ہے۔ اللہ تعالیٰ ان نیک خواہشات کو پورا کرنے کی توفیق عطا فرمائے۔ آمین۔

یہ ترمیم شدہ طباعت، طبع اول میں چند اغلاط کی درنگی مع اضافی قرآنی امثال پیش خدمت ہے۔ اللہ تعالیٰ قبول فرمائے۔ آمین اللہم آمین۔

محتاج دعا

ڈاکٹر امۃ المجیب

7 جون 2022

1- تجوید اور تلاوت کے انداز

* تجوید کیا ہے؟

تجوید کے لغوی معنی "خوبصورت" یا "التحسین" کے ہیں۔ تجوید القرآن کا مطلب ہے قرآن مجید کو خوبصورتی سے، یا اچھی طرح سے پڑھنا۔
تجوید سے مراد حروف کی عمدگی سے ادائیگی اور معرفت و قوف (کہاں اور کس جگہ وقف کیا جائے) ہے۔

* تلاوت کے انداز

تلاوت کے تین بنیادی انداز درج ذیل ہیں:

(1) ترتیل

ٹھہر، ٹھہر کے، اطمینان سے، ترنم کے ساتھ قرآن مجید پڑھنے کو ترتیل کہتے ہیں۔ آنحضرت ﷺ ترتیل سے تلاوت فرمایا کرتے تھے۔ آپ نے اس طرح تلاوت کو پسند فرمایا ہے۔

(2) تدویر

ٹھہر، ٹھہر کے پڑھنے اور تیزی سے پڑھنے کے درمیانی انداز کو تدویر کہتے ہیں۔
عمومی طور پر نماز میں تدویر سے پڑھا جاتا ہے۔ اس کے علاوہ تدویر ترجمہ پہ غور کرنے کے وقت کام آتی ہے۔

(3) حدر

جلدی، جلدی اور سرعت سے پڑھنے کو حدر کہتے ہیں۔ بعض حفاظ کرام تراویح میں حدر سے پڑھتے ہیں۔

* لحن

قواعد تجوید کے خلاف پڑھنے کو لحن کہتے ہیں۔ لحن کی دو اقسام ہیں:

(1) لحن جلی

فتح، کسرہ یا ضمہ کی آواز کو قواعد کے خلاف لمبا کرنے (یا نہ کرنے) کی نمایاں اور اہم غلطیاں لحن جلی کہلاتی ہیں۔

(2) لحن خفی

نسبتاً کم درجہ کی، معمولی غلطیاں مثلاً لام جلالہ کو تفخیم سے (یا پُر کر کے) نہ پڑھنا۔ ایسی غلطیاں لحن خفی کہلاتی ہیں۔

* تفخیم: پُر کر کے، موٹا پڑھنے کو تفخیم کہتے ہیں۔

* ترقیق: باریک یا پُر نہ کر کے پڑھنے کو ترقیق کہتے ہیں۔ (ترقیق ضد ہے تفخیم کی)

2- دانتوں کی اقسام

☆ کل بتیس (32) دانت ہیں۔ ان کی چھ (6) اقسام ہیں جو درج ذیل ہیں:

(1) ثنایا

- i. ثنایا علیا: اوپر کے درمیانی دو دانت
ii. ثنایا سفلی: نیچے کے درمیانی دو دانت

ثنایا	
ثنایا سفلی	ثنایا علیا
نیچے کے درمیانی دو دانت	اوپر کے درمیانی دو دانت

(2) رباعیات

یہ وہ چار دانت ہیں جو ثنایا علیا یا ثنایا سفلی کے دائیں اور بائیں ہیں۔ اس لحاظ سے دو دانت اوپر اور دو دانت نیچے ہیں، یوں کل چار دانت ہوئے۔

(3) انیاب

رباعیات کے دائیں اور بائیں والے، دو دانت اوپر اور دو دانت نیچے۔ کل چار دانت ہوئے۔

(4) ضواحک

انیاب کا دائیں اور بائیں والی داڑھیں، دو اوپر اور دو نیچے۔ کل چار داڑھیں بنتی ہیں۔

(5) طواحن


ضواحک کے ساتھ والی تین، تین داڑھیں، دائیں اور بائیں۔ یہ کل بارہ داڑھیں بنتی ہیں۔

(6) نواجذ

طواحن کے دائیں، بائیں (اوپر، اور نیچے) کی داڑھیں۔ کل چار داڑھیں بنتی ہیں۔

☆ ضواحک، طواحن، نواجذ کو مشترکہ طور پر اضراس کہتے ہیں۔

دانتوں کی اقسام



3- زبان کے حصص

(1) اقصیٰ لسان

زبان کی آخری حد، جو حلق کی طرف ہے۔ اسے زبان کی جڑ بھی کہا جاتا ہے۔

(2) حافہ لسان

زبان کی کروٹ (طرف یا پہلو)

(3) وسط لسان


زبان کا درمیانی حصہ۔ یہ درمیان جڑ اور نوک کے لحاظ سے بھی ہے اور دائیں، بائیں کروٹ کے لحاظ سے بھی ہے۔

(4) طرف لسان

نوک زبان کے ساتھ زبان کا وہ حصہ جہاں سے زبان گول ہوتے ہوئے نوک کی طرف آتی ہے۔

(5) نوک لسان

سامنے کی طرف سے زبان کی آخری حد کو نوک لسان کہتے ہیں۔



4- حلق کے حصص

(1) ادنیٰ حلق

یہ گلے کا ابتدائی حصہ ہے۔ اسے ابتدائے حلق یا ادنیٰ حلق کہتے ہیں۔


(2) وسط حلق

یہ گلے کا درمیانی حصہ ہے۔

(3) اقصیٰ حلق

یہ گلے کا آخری حصہ ہے۔ اسے اقصیٰ حلق یا انتہائے حلق کہتے ہیں۔

☆ حلق سے ادا ہونے والے حروف، **حروفِ حلقی** کہلاتے ہیں۔ ان حروف سے قبل **ن** صاف اور بالکل واضح پڑھا جاتا ہے اور آواز کو ٹھہرا کر لمبا نہیں کیا جاتا۔



5- حرف کی تعریف اور مخرج

(1) حرف کیا ہے؟

- ◀ اصطلاح میں وہ آواز جو منہ کے کسی جزو یا کسی خاص حصہ سے نکلے مگر منہ میں نہ ٹھہرے (بلکہ باہر نکلے)، اسے حرف کہتے ہیں۔
- ◀ حرف کے لغوی معنی اطراف کے ہیں۔
- ◀ مثلاً: حروف مدہ کی آواز 'با' یا 'بو' کی صورت میں آواز باہر جاتی ہے۔

(2) مخرج کو کیسے معلوم کیا جائے؟

- ◀ جس جگہ یا موقع سے حرف ادا ہوتا ہے اسے مخرج کہتے ہیں۔
- ◀ مخرج کو معلوم کرنے کا طریق یہ ہے کہ جس حرف کا مخرج معلوم کرنا ہو، اس سے قبل 'ا' پر فتح ڈال دیں، اور اس حرف کو ساکن کر دیں۔ پھر جہاں آواز رکتی ہے، وہ اس حرف کا مخرج ہوگا۔
- ◀ مثلاً: **ب** کا مخرج معلوم کرنے کے لئے، کہیں: **اب**۔ یہاں آواز ہونٹوں کے درمیان (اندرونی حصہ) میں رکتی ہے۔ اس لئے ہونٹوں کے درمیان کا اندرونی حصہ **ب** کا مخرج ہوگا۔

(3) پانچ اصول جن پر مخرج قائم ہیں:

- i. حلق
- ii. لسان (زبان)
- iii. شفتین (دونوں لب)
- iv. جوف دہن (منہ کے اندر کا خلاء)
- v. خیشوم (ناک کی ہڈی یا بانسہ)


6- عربی حروف اور نقشہ مخارج الحروف

عربی زبان کے کل 29 حروف ہیں، جو درج ذیل ہیں۔

خ	غ	ح	ع	ه	ء	ا
ل	ض	ی	ش	ج	ک	ق
ذ	ظ	ت	د	ط	ر	ن
ب	و	ف	س	ز	ص	ث
م						

نوٹ: یہ ترتیب تجوید کے قواعد کے مطابق ہے جو عربی لغت کی ترتیب سے فرق ہے۔

مخارج مخرج کی جمع ہے۔ عربی حروف کے اظہار کی جگہ یا مخارج کا نقشہ درج ذیل ہے۔



مخرج نمبر 1: اقصی حلق

اقصی حلق کو انتہائے حلق بھی کہتے ہیں۔ یہاں سے اداهونے والے حروف ہیں: **ء** اور **ھ**۔

اقصی حلق میں **ء** کی آواز **ھ** سے قدرے نیچے ہے۔

مخرج نمبر 2	
ھ	ء

کچھ ماہرین کی رائے کے مطابق الف کی ادائیگی بھی اقصی حلق ہے۔ لیکن عمومی طور پر ماہرین کا اتفاق یہی ہے کہ صرف **ء** اور **ھ** کی ادائیگی ہی اقصی حلق سے ہوتی ہے۔ **ء** میں آواز بند ہی جاتی ہے، جبکہ **الف** میں آواز جاری رہتی ہے۔

مخرج نمبر 2: وسط حلق

ع اور **ح** دو حروف وسط حلق سے اداہوتے ہیں۔

مخرج نمبر 3	
ح	ع


مخرج نمبر 3: ادنیٰ حلق

خ اور **غ** دو حروف وسط حلق سے اداہوتے ہیں۔ یہ حروف تنفیم سے پڑھے جاتے ہیں۔

مخرج نمبر 3	
غ	خ

مخرج نمبر 4: لہات


منہ کھولنے پر گوشت کا وہ نرم حصہ جو اقصیٰ لسان کے قریب، حلق کے سامنے لٹکتا نظر آتا ہے اسے لہات کہتے ہیں۔



اقصیٰ لسان، جب لہات پہ ٹھہرے تو یہ **ق** کا مخرج ہے۔ **ق** تنخیم سے پڑھا جاتا ہے۔


مخرج نمبر 5: لہات

جب اقصیٰ لسان لہات سے ذرا ہٹ کے (منہ کی طرف اور حلق سے دور) ٹھہرے تو یہ **ک** کا مخرج ہے۔ **ک** ترقیق سے پڑھا جاتا ہے۔



☆ **ق** اور **ک** کو **حروف لہاتیہ** کہتے ہیں۔

مخرج نمبر 6: وسط لسان اور تالو



ج، ش، ی وہ تین حروف ہیں جو اُس وقت ادا ہوتے ہیں جب وسط لسان، تالو کے وسط پہ ٹھہرتی ہے۔

☆ ج، ش، ی حروفِ شجر یہ کہلاتے ہیں۔

مخرج نمبر 7: حافہ لسان


ض کی ادائیگی کے حافہ لسان (زبان کی کروٹ) ضواحک پہ آکر ٹھہرتی ہے۔ (دائیں یا بائیں، اوپر یا نیچے)۔ یہ حرف تنفخیم سے یعنی موٹا یا پُر کر کے پڑھا جاتا ہے۔

مخرج نمبر 8: حرف ل کی ادائیگی

نوک لسان جب ثنا یا علیا یا ر باعیا یا انیب یا ضواحک سے تالو کی طرف مائل ہو کر دائیں یا بائیں طرف سے ٹھہرے، تو ل کی ادائیگی ہوتی ہے۔

مخرج نمبر 9: حرف ن کی ادائیگی

نوکِ لسان جب تالوپہ ٹھہرے تو ن کی ادائیگی ہوتی ہے۔ آواز خیشوم میں جاتی ہے۔
نوٹ: ل خیشوم سے نہیں پڑھا جاتا مگر ن کی آواز کسی حد تک خیشوم میں جاتی ہے۔



مخرج نمبر 10: حروف د، ط اور ت کی ادائیگی

نوکِ لسان جب ثنایا علیا کی جڑ پہ ٹھہرے تو یہ د، ط اور ت کا مخرج ہے۔

ت اور د کی ادائیگی میں نوکِ لسان سیدھی رہتی ہے، جبکہ ط کی ادائیگی کے لئے نوکِ لسان کی پشت ثنایا علیا کی جڑ اور تالو سے لگتی ہے۔

اس وجہ سے ط کی آواز پُر ہو کر سنائی دیتی ہے یعنی یہ حرف تفتیم یعنی پُر کر کے پڑھا جاتا ہے۔

☆ د، ط اور ت کو حروفِ نطعیہ کہتے ہیں۔ یعنی وہ حروف جو زبان کے تالو سے لگنے پر ادا ہوتے ہیں۔

مخرج نمبر 11: حروف ذ، ث اور ظ کی ادائیگی

نوکِ لسان جب ثنایا علیا کے کنارے پہ اس طرح ٹھہرے کہ دانتوں سے ذرا سا باہر نکلے، تو ذ، ث، ظ کا مخرج ہے۔

- i. ان حروف کی ادائیگی میں سیٹی کی آواز پیدا نہیں ہوتی۔ (جبکہ ز اور س کی ادائیگی میں سیٹی کی آواز پیدا ہوتی ہے۔)
 - ii. ذ کے لئے نوکِ لسان سیدھی رہتی ہے، جبکہ ظ کی ادائیگی کے لئے نوکِ لسان کی پشت ثنایا علیا پہ ٹھہرتی ہے اس لئے تنخیم سے پڑھا جاتا ہے۔ (جس طرح ت اور ط کا فرق ہے۔)
- ★ **ذ، ث، ظ کو حروف لثویہ** کہلاتے ہیں۔ (اللثة مسوڑھوں کو کہتے ہیں۔ ان حروف کی ادائیگی کے وقت زبان مسوڑھوں پہ ٹھہرتی ہے۔)

مخرج نمبر 12: حروف ز، ص اور س کی ادائیگی

نوکِ لسان اور ثنایا علیا کے کنارے کچھ اتصال ثنایا علیا کے ہو، تو ان حروف کی ادائیگی ہوتی ہے۔

- i. **ص** میں آواز میں تنخیم سے (یعنی موٹی) ادا ہوتی ہے اور سیٹی کی آواز بھی پیدا ہوتی ہے۔
 - ii. **س** میں آواز ترقیق سے (یعنی باریک) ادا ہوتی ہے اور سیٹی کی آواز پیدا ہوتی ہے۔
 - iii. **ز** کی آواز میں سیٹی کم ہے البتہ سیٹی کے ساتھ قوت ہے۔ نیز اس میں آواز تنخیم سے ادا نہیں ہوتی۔ اس کی ادائیگی میں ثنایا علیا اور ثنایا سفلی ملے ہوتے ہیں۔
- ★ **ز، ص اور س حروف صفریہ** کہلاتے ہیں۔

مخرج نمبر 13: ف کی ادائیگی

ف کا مخرج ثنایا علیا کے کنارے اور نچلے ہونٹ کے شکم کے اتصال سے ہے۔

مخرج نمبر 14: ب، م اور و کی ادائیگی

- i. **ب** میں آواز شفتین کے تر حصہ سے نکلتی ہے۔ اسے ادا کرتے وقت آواز بند ہو جاتی ہے۔ شفتین کے تر حصہ سے نکلنے کی وجہ سے اسے "**بحری**" بھی کہتے ہیں۔
- ii. **م** میں آواز شفتین کے خشک حصہ سے نکلتی ہے۔ اس وجہ سے اسے "**بڑی**" بھی کہتے ہیں۔
- iii. **و** کی ادائیگی شفتین کے نا تمام اتصال سے ہوتی ہے۔ شفتین گولائی کی صورت میں درمیان سے کھلے ہوتے ہیں اور دانتوں سے اتصال نہیں ہوتا۔

شفتین سے ادائیگی کی وجہ سے **ب، م اور و** کو **حروف شفویہ** بھی کہتے ہیں۔

مخرج نمبر 15: ر کی ادائیگی

ر کی ادائیگی نوک لسان کی پشت ثنائی علیا کی جڑ پہ ٹھہرنے سے ہوتی ہے۔ گویا نوک لسان اقصیٰ حلق کی طرف مڑتی ہے۔

- i. **ڑ** اور **ر** میں تفخیم یا پُر کر کے پڑھی جاتی ہے۔
- ii. **ر** (ر ساکنہ) سے قبل اہو (حرکت یا حرکت کے بغیر) یا کوئی تفخیم والا حرف ہو، تو یہ **ر** بھی تفخیم سے پڑھی جائے گی۔
- iii. باقی ہر جگہ **ر** باریک پڑھی جائے گی۔

مخرج نمبر 16: غنہ کی ادائیگی

- i. ناک میں آواز ٹھہرا کر ادا کرنے کو **غنہ** کہتے ہیں۔ اس کا طریق یہ ہے کہ آواز ناک کے بانسہ میں لے جا کر واپس لائی جائے، تو اتنی دیر میں **غنہ** کی ادائیگی ہوتی ہے۔ آواز کی ادائیگی میں نرمی ہوتی ہے، جس سے تلاوت میں حسن پیدا ہوتا ہے۔
- ii. **غنہ** کی ادائیگی خیسٹوم سے ہوتی ہے۔
- iii. **ن** مشدّد اور **م** مشدّد میں **غنہ** کی صفت پیدا ہو جاتی ہے۔ اسی طرح **م** ساکنہ کے بعد **ب** متحرک آئے تو **م** پہ آواز کو ٹھہرا کے لمبا کیا جاتا ہے تاکہ **غنہ** نمایاں ہو۔ (مزید وضاحت آگے اقلاب اور انحاء میں آئے گی۔)

ن اور م کے ایک سے زائد مخرج

- .i ن کا ایک مخرج پہلے بیان ہو چکا ہے کہ نوکِ لسان سے تالو کی طرف آواز جائے تو ن ادا ہوتا ہے۔ اسی طرح م کا مخرج شفقتین کے خشک حصہ سے ادائیگی سے ہے۔
- .ii ان مخرج کے علاوہ، ن اور م کی ادائیگی خیشوم سے بھی ہے۔

7 - ن اور تنوین کے احکام

ن اور تنوین کے ذیل چار احکام ہیں:

اظہار (1)	ادغام (2)	اقلاب (3)	اخفاء (4)
-----------	-----------	-----------	-----------

(1) اظہار

اظہار کے لفظی معنی ہیں "ظاہر کرنا" یعنی حرف کو اس کے مخرج سے غنّہ کے بغیر ادا کرنا۔

اظہار چھ حروف میں ہوتا ہے:

ع	ھ	ع	ح	غ	خ
---	---	---	---	---	---

چند مثالیں ان حروف کی جن سے قبل ن اور تنوین پر اظہار ہوگا:

بِعَذَابِ الْيَمِّ	ع
مِنْهُ آيَاتٌ مُحْكَمَاتٌ	ھ
أَنْعَمْتَ عَلَيْهِمْ	ع
فَإِنْ حَاجُّوكَ	ح
عَذَابٍ غَلِيظٍ	غ
وَالْمُنْحَنِقَةَ	خ

(2) ادغام

ساکن حرف کے بعد تشدید کا نہ آنا، جس میں ن کو متحرک لفظ میں اس طرح داخل کرنا کہ بعد والا حرف مشدّد ہو جائے۔

• ادغام چھ حروف میں ہوتا ہے:

ن	و	ل	م	ر	ي
---	---	---	---	---	---

مندرجہ بالا چھ حروف کو **حروف یرملون** بھی کہتے ہیں۔ ادغام دو طرح سے ہوتا ہے:

ادغام	
ادغام ناقص	ادغام تام

ادغام ناقص اس وجہ سے کہا جاتا ہے کیونکہ مدغم ہوتے وقت ن مکمل طور پر ختم نہیں ہوتا، بلکہ غنّہ میں تبدیل ہو کر کسی حد تک اپنی حیثیت برقرار رکھتا

ادغام ناقص اور ادغام تام میں فرق:

ادغام	
ادغام ناقص	ادغام تام
i. چار حروف جن میں ادغام ناقص ہوتا ہے: ن، ی، م، و	i. دو حروف جن میں ادغام تام ہوتا ہے: ل، ر
ii. آواز کو ناک میں لمبا کر کے غٹتہ سے پڑھتے ہیں	ii. ادغام ہوتا ہے مگر غٹتہ نہیں ہوتا
مثالیں:	مثالیں:
مَنْ يَقُولُ (ی پر فتح ہے، مگر مشدّد بن گیا ہے)	أَشْهَدُ أَنْ لَا إِلَهَ إِلَّا اللَّهُ (ن، ل میں مکمل مدغم ہو گیا ہے)
مِنْ وَلِيِّ (و پر فتح ہے، مگر مشدّد بن گیا ہے)	مُحَمَّدٌ رَسُولُ اللَّهِ (د کا غٹتہ ر میں مکمل مدغم ہو گیا ہے)

اہم نوٹ:

- 1) ن یا تنوین کے بعد اگر **و، ی** میں سے کوئی حرف آئے تو **ین** صرف اس صورت میں ان حروف (**و، ی**) میں مدغم ہوگا بشرطیکہ **ن** یا تنوین دو مختلف الفاظ میں ہوں۔ اگن یا تنوین اور **و، ی** ایک ہی لفظ میں آئیں، تو ادغام نہیں ہوگا۔ ایسی صورت میں، ادغام کے بجائے اظہار ہوگا۔
- 2) قرآن مجید میں صرف چار الفاظ ایسے ہیں جہاں **ن** اور **ی** ایک ہی لفظ میں آئے ہیں۔ ان الفاظ میں ادغام یا غٹتہ نہیں ہوتا:
بُنْيَانٌ - قِنْوَانٌ - صِنْوَانٌ - دُنْيَا -

3) اقلاب

- i. اقلاب کو ابدال بھی کہتے ہیں۔
- ii. ابدال کے لغوی معنی 'بدلنے' کے ہیں۔ اصطلاح میں اس سے مراد ایک حرف کو مع رعایت غٹتہ پڑھنا ہے۔
- iii. قرآن مجید میں اقلاب صرف ایک حرف میں آتا ہے جو 'ب' ہے۔ البتہ 'ب' کا متحرک ہونا شرط ہے۔
- iv. جب **ن** یا تنوین کے بعد **متحرک** آئے **ن**، **م** میں تبدیل ہو جاتا ہے۔ اس **م** پہ آواز کو ٹھہراتے ہوئے لمبا کرتے ہیں۔

اقلاب کی مثالیں:

م کی تنوین میں ن اب م میں تبدیل ہو گیا ہے۔ یہاں یہ تبدیلی اوپر ایک چھوٹے سے ا کو لکھ کے قاری کے لئے واضح کر دی گئی ہے۔	اَلَيْمٌ بِمَا
ن ، م میں تبدیل ہو گیا ہے۔ یہاں یہ تبدیلی اوپر چھوٹے ا سے نمایاں نہیں کی گئی ہے۔ البتہ قاعدہ اقلاب کا ہی ہے۔	مِنْ بَعْدِهِ

(4) اخفاء

- ◀ اخفاء کے لغوی معنی چھپانے کے ہیں۔
 - ◀ اخفاء میں غنہ نمایاں ہوتا ہے اور آواز **کن** پہ ٹھہرا کر لمبا کرتے ہیں۔
- فہرست حروف جن سے **قبل** **ن** اور **تنوین** پر اخفاء ہوتا ہے یا نہیں درج ذیل ہے:

وہ حروف جن سے قبل ن اور تنوین اخفاء ہوتا ہے	وہ حروف جن سے قبل ن اور تنوین پہ اخفاء نہیں ہوتا ہے
(i) ت، ج، ث	(1) چھ حروف حلقی: ح، خ، ع، غ، ه، ء
(ii) س، ش، ص، ض، ط، ظ	(2) چھ حروف یرملون: ی، ر، م، ل، و، ن
(iii) ف، ق، ک	(3) (چونکہ متحرک، کادوسرانا مء ہے)
(iv) د، ذ، ز	(4) کل تعداد = 13
(v) ب	
(vi) کل تعداد = 16	
کل تعداد عربی حروف = 13 + 16 = 29	

چند مثالیں ان حروف کی جن سے **قبل** **ن** اور **تنوین** پر اخفاء ہوگا:

اَنْتُمْ	ت
فَاتَجَبْتُمْ	ج
تَنْسَوْنَ	س
يَنْقُضُونَ	ق

8 م کے احکام

م کی تین حالتیں ہو سکتی ہیں:

(1) ادغام	(2) اخفاء	(3) اظہار
-----------	-----------	-----------

(1) ادغام

م م میں

مثال: اَمَّنْ خَلَقَ

م م میں مدغم ہو گیا ہے۔

(2) اخفاء

م کے بعد متحرک آئے تو اخفاء ہوتا ہے۔ (موازنہ کریں) اقلاب سے، جہاں ن، م میں تبدیل ہو کر ب متحرک میں مدغم ہوتا ہے۔

یہ اخفاء شفوی کہلاتا ہے۔

مثال: تَزْمِيهِمْ بِجَارَةٍ، هُمْ بِمُؤْمِنِينَ

آواز کو م یہ ٹھہرا کر لباً کریں گے۔

(3) اظہار

اوپر کی بیان کردہ دونوں حالتوں کے علاوہ جہاں بھی م آئے گا، وہاں اظہار ہوگا۔

9- ل کے احکام

لفظ **اللہ** میں **ل** کو لام الجلالہ کہا جاتا ہے۔ اسے پڑھنے کے لئے اس سے پہلے حرف کی حرکت کو دیکھنا پڑے گا:

- اگر پچھلے حرف کی حرکت فتح یا ضمہ ہے، تو **ل** تنخیم سے پڑھا جائے گا۔
- اگر پچھلے حرف کی حرکت پہ کسرہ ہے، تو **ل** ترقیق سے پڑھا جائے گا۔
- **ل جلالہ** کو تنخیم سے پڑھنے کے لئے طرف لسان دائیں (یا بائیں، یا دونوں طرف) رباعمیات، انیاب و ضواحک کے مسوڑھوں پہ ٹھہرے تو بہتر طور پہ پُر آواز میں ادائیگی ہوتی ہے۔ اور یہی طریق مناسب ہے۔

ل جلالہ: تنخیم کی مثالیں	ترقیق کی مثالیں
مِنَ اللّٰهِ	اٰیٰتِ اللّٰهِ
فَاٰخِذْهُمُ اللّٰهُ	بِاَسْمِ اللّٰهِ
عَلٰی اللّٰهِ	بِاللّٰهِ

10- متحرک حروف

متحرک حروف

فتحہ، کسرہ اور ضمّہ کی ادائیگی کو یکساں وقت دیا جاتا ہے۔ متفرق مدّات کی ادائیگی ان بنیادی حرکات کی نسبت سے ہے۔

- ◀ فتحہ اشباعیہ، کسرہ اشباعیہ، ضمّہ اشباعیہ کی لمبائی فتحہ، کسرہ، ضمّہ سے دوگنی ہے۔
- ◀ ایک الف لمبائی سے مراد فتحہ اشباعیہ، کسرہ اشباعیہ، ضمّہ اشباعیہ کی لمبائی ہے۔
- ◀ بعض ماہرین کی رائے میں ایک الف کی مقدار اتنی ہے جتنا وقت ہاتھ کی مٹھی کو کھولنے میں لگتا ہے۔

11- مدّات کی اقسام

(1) مدّاصلی یا مدّطبعی

الف (ا) سے پہلے فتح ہو، وساکن (و) سے پہلے ضمّ ہو، اور ی ساکن (ی) سے پہلے کسرہ ہو تو پچھلے حرف کی آواز (فتح، ضمّ، کسرہ) لمبی کی جاتی ہے۔ ان حروف کو حروف مدّ کہتے ہیں۔ اور یہ مدّ، مدّاصلی یا مدّطبعی کہلاتی ہے۔

مثالیں:

الف (ا) سے پہلے فتح	إِيَّاكَ ، الصِّرَاطُ
وساکن (و) سے پہلے ضمّ	الْمَعْصُوبِ ، يُقِيمُونَ
ی ساکن (ی) سے پہلے کسرہ	قِيلَ ، شَيْطَانِهِمْ

✽ اسے مدّاصل (یا اصلی) اس لئے کہا جاتا ہے، کیونکہ اگر فتح، کسرہ، ضمّ کو لمبائے تو لفظ کا وجود ہی نہیں رہتا۔ مثلاً:

لَا کا مطلب ہے "نہیں"، جبکہ ل کہ مطلب ہے "ضرور"

مقدار:

- (i) مدّاصلی کی مقدار فتح، کسرہ اور ضمّ سے دوگنی ہوتی ہیں۔
- (ii) حروف مدّہ کا کام پہلے سے موجود آواز کو دوگنا کرنا ہے۔ آواز کو بدلا نہیں جاتا، نہ ہی دوگنے سے زیادہ لمبا کیا جاتا ہے۔
- (iii) مدّاصلی یا طبعی کی ایک قسم ہے فتح اشباعیہ، کسرہ اشباعیہ، ضمّ اشباعیہ۔ اس میں بھی اصل آواز دوگنی ہوتی ہے۔ مثلاً
إِلَهَ ، بِنَصْرِهِ ، عِنْدَهُ

(2) مدّ فرعی

یہ مدّ کی دوسری قسم ہے۔ مدّ اصلی کے بعد **ساکن** یا **مشدّد** حرف آجائے تو مدّ فرعی پائی جاتی ہے۔ مثلاً

جاء	مدّ اصلی کے بعد
عقاب	مدّ اصلی کے بعد ساکن
الضّالّین *	مدّ اصلی کے بعد مشدّد

☆ آخر کا ن اگر وقف کی صورت میں ساکن ہو جائے تو مدّ اصلی کے بعد ساکن حرف کی صورت بھی ہو جائے گی۔

12- مدّ فرعی کی اقسام

مدّ فرعی کی بارہ اقسام ہیں۔

(1) مدّ متصل

اگر مدّ اصلی کے بعد آئے اس طرح کہ یہ اسی لفظ کا حصہ ہو جس میں مدّ اصلی پائی جاتی ہے، تو مدّ متصل واقع ہوتی ہے۔ مثلاً

بَصَانِرُ ← یہاں مدّ اصلی (فتحة کے بعد ا) اور ء ایک ہی لفظ میں آئے ہیں۔

◀ مقدار: 6 حرکات (یا 3 الف) ہے۔

(2) مدّ منفصل

مدّ اصلی کے بعد آئے مگر مدّ اصلی سے اگلے لفظ میں ہو، تو مدّ منفصل واقع ہوگی۔ مثلاً

أَبَا أَحَدٍ ← ا (ء) اگلے لفظ میں آ رہا ہے۔

◀ مقدار: 4 (یا 2 الف) حرکات ہے۔

(3) مدّ عارض للسكون

جب مدّ اصلی کے بعد ساکن حرف آئے، تو یہ مدّ پائی جاتی ہے۔ مثلاً

يُسْتَرْكُونَ ◦

اگر آیت کو جاری رکھا جائے تو پھر آخری لفظ ساکن نہیں ہوگا اور یہ مدّ عارض للسكون نہیں بنے گی۔

(4) مَدَّ لَيْنٌ

وَيَا سے پہلے فتح ہو تو یہ حرف لَین کہلاتا ہے۔ مدِّ لَین بھی مدِّ عارض للسکون کی ہی ایک شکل ہے، سوائے اس کے کہ ساکن حرف، حرف مدِّہ کے بعد نہیں بلکہ حرف لَین کے بعد آتا ہے۔ (ساکن حرف کے بجائے آیت کا آخر بھی ہو سکتا ہے، جس سے سکون آجائے گا۔) مثلاً

بَيْتٌ ، خَوْفٌ

◀ مقدار: اس مد کی مقدار 2 حرکات ہے۔

(5) مَدَّ لَازِمٌ مَثْقَلٌ كَلِمِي

جب ایک ہی لفظ کے اندر مدِّ اصلی کے بعد مشدّد حرف آجائے تو یہ مدِّ پائی جاتی ہے۔ اسے مدِّ لازم مَثْقَلٌ کلمی کہتے ہیں۔ مثلاً

الضَّالِّينَ

◀ مقدار: اس مد کی مقدار 6 حرکات کے برابر ہے۔

(6) مَدَّ الْفَرْقِ

جب استفسار اور خبر میں فرق کرنا مقصود ہو اس وقت یہ مدِّ آتی ہے۔ مثلاً

أَلَمْ يَكْرِهِيْنَ

◀ مقدار: اس مد کی مقدار 6 حرکات کے برابر ہے۔

(7) مَدَّ لَازِم حَرْفِي مُشْبَع

یہ مد بعض حروف مقطعات میں پائی جاتی ہے۔

حروف مقطعات کو اگر لفظ بنا کر لکھیں (مثلاً م کے بجائے میم) تو پھر اس قاعدہ کی وضاحت ہوتی ہے۔

☆ م کو جب میم پڑھیں گے۔

☆ ع کو جب عین پڑھیں گے تو یہ مد لین سے بھی مشابہ ہے۔

حروف مقطعات آیات کے شروع میں آتے ہیں۔

حروف مقطعات 14 ہیں:

ا	ل	م	ص	ر	ك	ھ
ي	ع	ط	س	ق	ن	ح

ل، م، ص، ك، ع، س، ق، ن میں مد لازم مشبع پائی جاتی ہے۔

مد لازم مشبع کی مزید آگے دو اقسام ہیں۔

مد لازم مشبع	
مُشْتَل	مُخْتَف
مُشْتَل یا مد لازم حرفی مشبع مُشْتَل	
اگر حروف کی آوازوں میں ادغام ہو رہا ہے تو تشدید آئے گی۔	اگر حروف کی آوازوں میں ادغام نہیں ہو رہا تو تشدید نہیں آئے گی۔
اس مد کا تعلق صرف حروف مقطعات سے ہے۔	اس مد کا تعلق صرف حروف مقطعات سے ہے۔
مثلاً	مثلاً
الْم	يسر
حرف ل کی ادائیگی کے آخر میں م ہے۔ اس کے بعد حرف م کی ادائیگی میں دوم آتے ہیں، گویا کل تین عدد م ہوئے۔ مگر پڑھنے میں دوم ہیں۔ یعنی ایک م دوسرے میں مد غم ہو کر تم بن گیا ہے۔	الر

(8) مد لازم حرفی غیر مشبع

- ◀ رکی ادائیگی کے لئے **را** پڑھا جاتا ہے۔
- ◀ یہ دراصل مدّ اصلی یا طبعی ہے۔ بنیادی بات یہی ہے کہ یہ مدّ حروفِ مقطعات کی آواز کو لفظوں میں ادا کرنے سے واقع ہوتی ہے۔
- ◀ مقدار: اس مدّ کی مقدار، مدّ اصلی کے برابر ہے۔
- ◀ **ط، ح، ہ، ر، ی** وہ پانچ حروفِ مقطعات ہیں جن میں مدّ لازم حرفی غیر مشبع پائی جاتی ہے۔

(9) مدّ صلّة

- ◀ اس مدّ میں ضمّہ اور کسرہ کی حرکات کو لمبا کیا جاتا ہے: **ہ** اور **ہ**۔
- ◀ مقدار: اس مدّ کی مقدار مدّ اصلی کے برابر ہے۔ مثلاً

إِنَّهٗ كَانَ فِي أَهْلِهِ مَسْرُورًا (84:14)

- ◀ اگر مدّ صلّة کے بعد آجائے تو پھر اس کی مقدار 4 حرکات ہو جائے گی۔ مثلاً

يَحْسَبُ أَنَّ مَالَهُ أَخْلَدَهُ (104:4)

نوٹ: بعض اوقات استثنائی صورت بھی واقع ہو سکتی ہے۔

(10) مدّ العوض

یہ مدّ اس وقت پیدا ہوتی ہے جب فتح کی تینوں پہ وقف کیا جائے۔ اس صورت میں دوسری فتح، امین تبدیل ہو جائے گی۔ مثلاً

أَجَلًا ← أَجَلًا

جَمًّا ← جَمًّا

(11) مَدَّالْبَدَلِ

اگر ایک ہی لفظ کے اندر دو ہمزہ اکٹھے آئیں تو بالعموم دوسرے ہمزہ کو پہلے ہمزہ کی مناسبت سے **ای** یا **وی** میں بدل دیا جاتا ہے۔ مثلاً

أَدَمَ ← أَدَمَ
إِيمَانًا ← إِيْمَانًا

مقدار: چونکہ مدّ اصل ہی ہے اس وجہ سے مقدار بھی مدّ اصل کی ہی ہے، یعنی دو حرکات۔

(12) مَدَّالْتَمَكِينِ

◀ جب مشدّد مکسور کے معاً بعد ساکن **ی** آئے تو مدّ التمکین پیدا ہوتی ہے۔ مثلاً

نَبِيْنٌ ، حِيْتُمْ

◀ مقدار: مقدار دو حرکات ہے جو مدّ اصلی کی ہی مقدار ہے۔

13- ہمزہ، ء

- ◀ ہمزہ عربی زبان کا ایک خصوصی حرف ہے۔
- ◀ یہ بعض معاملات میں دیگر حروف سے مختلف ہے۔ دیگر حروف کو جب الفاظ کے روپ میں لکھا جائے تو وہی حرف سب سے پہلے آتا ہے۔ مثلاً

ج	جیم
د	دال
ل	لام

- ◀ مگر جب ہمزہ کو لکھا جائے تو سارے حروف میں ہمزہ کہیں نظر نہیں آتا۔
- ◀ البتہ جب الف کو جب لکھیں گے تو سب سے پہلے ہمزہ آتا ہے۔ یعنی: **الْف**
- ◀ پس ہمزہ کی اپنی کوئی مخصوص شکل نہیں ہے۔
- ◀ ہمزہ مختلف صورتوں میں سکتا ہے:

مثلاً إِضْرَبْ يَا أَنْظُرْ يَا أَكْرَمْ	الف پر جب کوئی حرکت (فتح، کسرہ، ضمّہ) ہو تو اسے ہمزہ الف کہا جاتا ہے۔	1
مثلاً شَيْءٌ يَا شَيْءٌ	بعض اوقات ی کے اوپر چھوٹا سا ء کا سرا ڈال دیتے ہیں۔	2
مثلاً يُؤْمِنُونَ يَا مُؤْمِنٌ يَا تُوْمِنُ	اسی طرح و کے اوپر ء لکھا جاتا ہے۔	3

1) ہمزہ کی دو اقسام

ہمزہ	
(i) ہمزة الوصل	(ii) ہمزة القطع

i. ہمزہ الوصل

الف ابتدا میں آئے تو پڑھا جاتا ہے۔ اگر اس سے قبل کوئی اور حرف ہو تو پھر پڑھنے میں نہیں آتا۔ مثلاً **الْمَشْرِقُ**

لیکن اگر ہوتا **مِنَ الْمَشْرِقِ** تو درمیان میں آنے کی وجہ سے اس کی حرکت ختم ہو گئی اور ہمزہ ساقط ہو گیا۔ یا

إِقْرَأْ بِاسْمِ رَبِّكَ

یہ ساقط ہونے والا **الف**، ہمزہ وصلی کہلاتا ہے۔

وصل کے معنی ملانے کے ہیں۔ پس **ہمزہ الوصل** ملانے کے کام آتا ہے۔

ii. ہمزہ القطع

یہ ہمزہ کی ایک قسم ہے جو ہر جگہ پڑھا جاتا ہے۔

جس ہمزہ پہ حرکت ہوگی تو وہ قطعی ہے، اس لئے کہ اس کی حرکت معین ہو گئی ہے۔ مثلاً **أَنْذَرْتَهُمْ**

قرآن مجید میں جہاں ایک مقام پر دو ہمزہ اکٹھے آتے ہوں تو دوسرے ہمزہ کو نرمی سے ادا کیا جاتا ہے۔ مثلاً

أَعْجَبِي

یہاں دوسرا ہمزہ سہولت سے ادا ہوگا۔ یعنی اسے **بمزة** اور **الف** کے درمیان نرم آواز سے ادا کریں گے۔

(2) همزة الوصل کی حرکات

جب همزة الوصل یعنی ساقط الف سے ابتدا کرنا مقصود ہو تو اس الف کو حرکت دینی ہوگی۔ کونسی حرکت ہو، اس کا فیصلہ اگلا حرف یا پھر دوسرے حرف کی حرکت سے ہوگا۔

◀ فتحہ

اگر ساقط الف کے بعد ل آئے تو اس الف پہ فتحہ دیں گے مثلاً

الَّذِينَ ، اَلَّذِينَ

◀ کسرہ

اگر ساقط الف کے بعد ل نہیں ہے تو پھر اس خالی کے بعد پہلے متحرک حرف کی حرکت دیکھی جائے گی۔ اگر اس متحرک حرف کی حرکت فتحہ یا کسرہ ہے، ہر دو صورتوں الف کسرہ کے ساتھ پڑھا جائے گا۔ مثلاً

اسْتَوْفَدَ ، اسْتَوَى ، اِهْبَطُوا

◀ ضمہ

اگر ساقط الف کے بعد ل نہیں ہے اور پہلے متحرک حرف کی حرکت ضمہ ہے تو الف ضمہ کے ساتھ پڑھا جائے گا۔ مثلاً

اُذْكُرُوا ، اُسْجُدُوا

نوٹ:

☆

کبھی اس قاعدہ سے ہٹ کر بھی همزة الوصل پر حرکت آسکتی ہے۔ مثلاً اسم

14- وقف

(1) وقف کے احکام

- i. جس لفظ پر وقف کرنا ہو وہ لفظ پورا ادا کرنے کے بعد رکنا چاہیے۔ درمیان میں لفظ کو توڑنا مناسب نہیں۔
- ii. وقف کرتے وقت آواز بالکل ٹھہر جانی چاہیے، فقط حرکت ختم کر کے تلاوت کو آگے جاری رکھنا مناسب نہیں۔
- iii. اگر آخری حرف جس پہ وقف کرنا ہے اس پہ حرکات فتح، کسرہ، ضمہ آئیں تو وہ ساکن میں تبدیل ہو جائیں گی۔ بشرطیکہ آخری حرف **ة** یا فتح کی تنوین نہ ہو۔ مثلاً

الْعَلَمِينَ	الْعَلَمِينَ
الرَّحِيمِ	الرَّحِيمِ
نَسْتَعِينُ	نَسْتَعِينُ

- iv. اگر آخری حرف جس پہ وقف کرنا ہے وہ **ة** ہے تو حرکت خواہ کوئی بھی ہے (فتح، کسرہ، ضمہ، تنوین، اشباعیہ)، وقف کی صورت میں **ة** کے نقطے ختم ہو کر صرف **ه** رہ جائے گا۔

الْعَاشِيَةَ	الْعَاشِيَةَ
الْبَيْتَةَ	الْبَيْتَةَ

نوٹ:

- v. **ة** کو ت کی صورت میں اس وقت لکھا جائے گا اگر **ه** میں بدلنے کی کوئی صورت نہ ہو۔ مثلاً **أَتَيْتُكَ**
- vi. اگر آخری حرف پہ فتح کی تنوین آئے، تو وقف کی صورت میں فتح اور الف میں تبدیل ہو جائے گی۔ مثلاً

نَوَّابًا	نَوَّابًا
نِسَاءًا	نِسَاءًا

.vi اگر آخری حرف پہ کسرہ یا ضمہ کی تنوین آئے، تو وقف کی صورت میں ساکن حرف میں تبدیل ہو جائے گی۔ مثلاً

نِسَاءٍ	نِسَاءِ
بَصِيرًا	بَصِيرِ

.vii اگر آخری حرف پہ ضمہ اشباعیہ یا کسرہ اشباعیہ آئے، تو وقف کی صورت میں ساکن حروف میں تبدیل ہو جائیں گے۔ مثلاً

بِهٖ	بِهِ
مِيثَاقِهِ	مِيثَاقِهِ
اِنَّهٗ	اِنَّهٗ
عَهْدَهٗ	عَهْدَهٗ

.viii اگر آخری حرف پہ فتح اشباعیہ آئے، تو وقف کی صورت میں کوئی تبدیلی نہیں واقع ہوگی۔ مثلاً

الْقُرْبٰى	الْقُرْبٰى
الضُّحٰى	الضُّحٰى
الْاَوْلى	الْاَوْلى
فَهْدٰى	فَهْدٰى

.ix اگر آخری حرف پہ سکون آئے، تو وقف کرنے کی صورت میں کوئی تبدیلی نہیں واقع ہوگی۔ مثلاً

فَاحْيَاكُمْ	فَاحْيَاكُمْ
مِنْهُمْ	مِنْهُمْ
وَاسْمَعُوا	وَاسْمَعُوا
اِكْتَسَبُوا	اِكْتَسَبُوا

.x اگر آخری حرف پہ فتح ہو اور اس فتح کے بعد ایسی ی ہو جو پڑھنے میں نہیں آتی، تو وقف کرنے کی صورت میں یہ فتح اشباعیہ بن جائے گی۔ مثلاً

الْأَعْلَى	الْأَعْلَى
الْأَشْقَى	الْأَشْقَى

.xi اگر آخری حرف پہ تشدید ہو تو حرکت ختم ہو جائے گی مگر تشدید برقرار رہے گی۔ مثلاً

لَيَقُولُنَّ	لَيَقُولُنَّ
عَدُوٌّ	عَدُوٌّ

◀ آخری حرکت ختم کرتے ہوئے تشدید ختم نہیں ہو رہی ہے۔ مشدّد حرف کو مضبوطی سے ادا کرتے ہوئے خیال رکھنا ہے کہ اب آخر میں ساکن حرف گویا دو مرتبہ آ رہا ہے۔ اس لئے یہاں آواز ٹھہرا کر آواز کو معمول سے دوگنا لبا کرنا ہے۔

(2) وقف کی چند علامات

i. سکتہ

اس موقع پر رکتے ہوئے ہلکا سا وقف ہوتا ہے، مگر سانس نہیں ٹوٹتا۔

◀ قرآن مجید میں سکتہ کی چند مثالیں:

يسّ 36:53	قَالُوا يٰوَيْلَنَا مَنْ بَعَثَنَا مِنْ مَّرْقَدِنَا <u>سکتہ</u> هٰذَا مَا وَعَدَ الرَّحْمٰنُ وَصَدَقَ الْمُرْسَلُونَ ۝
الكهف 18:2	الْحَمْدُ لِلّٰهِ الَّذِيْ اَنْزَلَ عَلٰى عَبْدِهِ الْكِتٰبَ وَ لَمْ يَجْعَلْ لّٰهُ عِوَجًا ۝ <u>سکتہ</u> قِيَمًا
القيامة 75:28	۞ وَقِيْلَ مَنْ رَاقٍ ۝
التطفيّف 83:15	۞ كَلَّا بَلْ رَانَ عَلٰى قُلُوْبِهِمْ مَا كَانُوْا يَكْسِبُوْنَ ۝

☆ آخری دو حوالہ جات میں سکتہ کی وجہ سے ادغام نہیں ہوگا۔

.ii وقف

اس موقع پر رکتے ہوئے، سکتے سے زیادہ رکنا ہے۔ البتہ سکتے کی طرح سانس نہیں ٹوٹتا۔ مثلاً

البقرة 2:287	وَ اعْفُ عَنَّا <u>وقف</u> وَ اعْفِرْ لَنَا <u>وقف</u> وَ اَرْحَمْنَا <u>وقف</u> اَنْتَ مَوْلَانَا فَاَنْصُرْنَا عَلٰى الْقَوْمِ الْكَافِرِينَ ۝
-----------------	--

.iii وقف

یہاں پڑھتے وقت آیت یا آیت کا حصہ پڑھ کر ٹھہرنا ہے، اور نئے سانس سے آگے تلاوت کو جاری رکھنا ہے۔

.iv معانقہ ❖

معانقہ ❖ کی علامت پر قاری کو اختیار ہے کہ پہلی علامت پر وقف کرے یا بعد میں آنے والی علامت پر وقف کرے۔ مثلاً

البقرة 2:3	ذٰلِكَ الْكِتٰبُ لَا رَيْبَ فِيْهِ ۚ هُدًى لِّلْمُتَّقِيْنَ ۝
---------------	---

.v آیت کا اختتام ۝

یہ وقف اصل وقف ہے۔ اکثر علامات و قوف قاری کی ضرورت کے مطابق ہیں۔

◀ یہ علامت آیت کے اختتام پہ آتی ہے۔

◀ جب اس علامت پر ۝ ہو ۝ تور کو ع کے اختتام کی نشاندہی ہوتی ہے۔

◀ جب اس علامت کے اوپر لا یا صلے یا ق کی علامت ہو تو قاری کو اختیار ہے کہ وقف کرے یا نہ کرے۔

◀ وقف کے بعد آگے آنے والا لفظ فتح، ضمہ یا کسرہ سے شروع ہو تو عام قواعد کے مطابق قراءت ہوگی۔

◀ وقف کے بعد اگر پہلا حرف مشدد ہو تو تشدید کو کالعدم سمجھ کر معمول کے مطابق قراءت ہوگی۔ مثلاً

التوبه 9:34/9:35	فَبَشِّرْهُمْ بِعَذَابٍ أَلِيمٍ ه يَوْمَ يُحْمَىٰ عَلَيْهَا فِي نَارِ جَهَنَّمَ
---------------------	---

◀ اگر **o** کی علامت کے بعد آئے تو وہ متحرک ہو جائے گا اور ہمزہ الوصل کے قواعد کے تحت حرکت آئے گی۔ (دیکھیں عنوان ہمزہ الوصل)

◀ اگر **o** کی علامت کے بعد **ن** آئے اور **o** کی علامت کے بعد آئے، **تو ن** تو **ن** کو کالعدم سمجھا جائے گا ☆۔ مثلاً

الهمزة 104:1/104:2	وَيَلِّ لِكُلِّ هُمَزَةٍ لُّمَزًا ۚ الَّذِي جَمَعَ مَالًا وَ عَدَدَهُ ۝
-----------------------	---

☆ لیکن اگر قاری آیت کی علامت پر کے بغیر قات آگے جاری رکھے تو پھر **ن** کو **ل** کے ساتھ ملا کر پڑھیں گے۔

◀ اصل میں **لُّمَزَةٌ** تھا جو **لُّمَزَقٌ** بن گیا۔ اگر آیت پہ وقف ہوگا، تو **ن** تو **ن** اپنی اصل کی طرف واپس کی طرف چلی جائے گی۔

.vi اشام

◀ اشام کے لغوی معنی بویا خوشبودینے کے ہیں۔

◀ جس حرف پہ وقف کرنا ہو، اس پر اگر ضمہ ہو تو اجازت ہے وقف کرتے وقت اسے پوری طرح ساکن کرنے کے بعد ہونٹوں کو گول

کریں گے جس طرح ضمہ کی ادائیگی ہوتی ہے۔ گویا **لُو** ملتی ہے کہ یہاں پر ضمہ تھی۔ مثلاً

الْمُؤْمِنُ - ن کو ساکن کرنے کے بعد ہونٹ کو گول کریں گے جیسے ضمہ کی ادائیگی ہوتی ہے۔

◀ ایک مقام جہاں اشام ہے:

قَالُوا يَا أَبَانَا مَا لَكَ لَا تَأْمَنَّا عَلَىٰ يُوسُفَ

(یوسف 12:12)

قاعدہ لگنے سے قبل یہ لفظ تھا: **م ن ن آ**

مَنَّا میں **ن** پر فتح پڑھی جائے گی مگر ہونٹ گول ہوں گے جیسے **ضمہ** پڑھی جا رہی ہے۔

(3) امالہ

- ◀ امالہ کے معنی ہیں "مانگ کرنا"۔ علم تجوید کی اصطلاح میں اس سے مراد فتح کو کسرہ کی طرف اور اکویہ کی طرف مانگ کرنا ہے۔
- ◀ قرآن مجید میں امالہ صرف ایک مقام پر آیا ہے (ہود 42:11)

قَالَ ارْكَبُوا فِيهَا بِسْمِ اللّٰهِ مَجْرُهَا وَ مَرْسُهَا

پڑھنے میں اکویائے مجہول کی طرح **رے** کر کے پڑھیں گے۔

- ◀ مصری طباعت میں امالہ کی کوئی حرکت نہیں ڈالی جاتی ہے۔ فقط ایک **◊** نشان ڈال دیا جاتا ہے۔
- ◀ برصغیر کی طباعت میں حاشیہ میں لکھ دیا جاتا ہے۔

15- چند حوالہ جات اور استثنائی صورتیں

(1) نِ یا توین کے بعد و، ی

- ◀ نِ یا توین کے بعد اگر و، ی میں سے کوئی حرف ہو تو یہ نِ اس میں مدِ نغم ہو جائے گا بشرطیکہ نِ اور و، ی دو مختلف الفاظ میں آئیں۔
- ◀ اگر نِ اور و، ی ایک ہی لفظ میں آئیں تو ادغام یا عنقہ نہیں ہوگا۔ اس لئے نِ اظہار کے ساتھ پڑھیں گے۔

(2) چار الفاظ جہاں ادغام یا عنقہ نہیں ہوگا

- ◀ قرآن کریم میں صرف چار الفاظ ایسے ہیں جہاں مندرجہ بالا بیان کردہ اصول کے تحت نِ کو اظہار سے پڑھا جاتا ہے:

قُنُونٌ	صِنُونٌ	بُنِيَانٌ	دُنْيَا
---------	---------	-----------	---------

(3) اُ اور اُ سے متعلق اہم حوالے

قرآن مجید میں بعض مقامات پر اُ اور اُ کے ساتھ یہ نوٹ دیا ہوتا ہے کہ یہ الف زائد ہے (یا کوئی نوٹ نہیں دیا ہوتا)۔ مثلاً

أَوْ يَغْفُوا الذِّئِ (البقرہ 2:238)	کوئی نوٹ نہیں دیا گیا۔
لِتَتْلُوا عَلَيْهِمْ (الرعد 13:31)	اُ لکھا ہے۔
لَنْ نَدْعُوا مِنْ (الكهف 18:15)	اُ لکھا ہے۔

(4) ثَمُودًا اور قَوَارِيرًا سے متعلق حوالے

ثَمُودًا میں ازاندہ ہے اس لئے پڑھا نہیں جاتا۔ ایسے ہی **قَوَارِيرًا** میں ازاندہ ہے اس لئے پڑھا نہیں جاتا۔ مثلاً

النجم 53:52	وَ ثَمُودًا فَمَا أَبْقَى
العنكبوت 29:39	وَ عَادًا وَ ثَمُودًا وَ قَدْ تَبَيَّنَ
الفرقان 25:39	وَ عَادًا وَ ثَمُودًا وَ أَصْحَابَ الرَّسِّ
الہود 11:69	أَلَا إِنَّ ثَمُودًا كَفَرُوا رَبَّهُمْ
الدھر 76:16	وَ أَكْوَابٍ كَانَتْ قَوَارِيرًا
الدھر 76:17	قَوَارِيرًا مِنْ فِضَّةٍ قَدَرُوا مَا تَقْدِيرًا

نوٹ:

مندرجہ بالا اور ایسے ہی متعلقہ الفاظ میں یہ زائد نہیں پڑھا جا رہا، مگر وقف کی صورت میں پڑھا جائے گا اور مدّاً صل واقع ہوگی۔

(5) ان پڑھے جانے کی ایک اور مثال

بِسْمِ الْإِسْمِ الْفُسُوقُ بَعْدَ الْإِيمَانِ ۚ (الحجرات - 49:12)

یہاں انہیں پڑھا جائے گا، اور بعد میں آنے والی کسرہ کے ساتھ پڑھا جائے گا۔

(6) اَنَا میں آخری الف کا نہ پڑھا جانا

اَنَا واحد متکلم کی ضمیر ہے۔ یہاں ن کے بعد آنے والا ا نہیں پڑھا جاتا ہے۔ مثلاً

18:40 الكهف	إِنْ تَرَنِ أَنَا أَقَلَّ مِنْكَ مَالًا وَوَلَدًا
26:115 الشعراء	وَمَا أَنَا بِطَارِدِ الْمُؤْمِنِينَ
15:90 الحجر	وَقُلْ إِنِّي أَنَا النَّذِيرُ الْمُبِينُ
38:77 ص	قَالَ أَنَا خَيْرٌ مِنْهُ
46:10 الاحقاف	وَمَا أَنَا إِلَّا نَذِيرٌ مُّبِينٌ

(7) ن تنوین سے پہلے آنے والے الف کا نہ پڑھا جانا

بعض اوقات ا کے نیچے چھوٹا سا ن لکھا ہوتا ہے جو تنوین سے بدلا ہوا ن ہوتا ہے۔ اسے نون قطعی بھی کہتے ہیں۔ اگر اس سے پہلے لفظ کے آخر میں ا ہو

اور اس سے قبل حرف پہ فتح ہو تو یہ ا حرف ن نہیں بنے گا بلکہ حرف زائد ہوگا گو کہ اس پہ و یا خ کا نشان نہیں ہوتا۔ مثلاً

البقرة 2:181	إِنْ تَرَكَ خَيْرًا ۖ الْوَصِيَّةُ لِلْوَالِدَيْنِ
--------------	--

16- صفات الحروف

- ◀ عربی حروف تہجی میں مختلف صفات پائی جاتی ہیں۔ وہ صفات جو حروف میں ہر کیفیت میں پائی جائیں، انہیں **صفات لازمہ** کہتے ہیں۔
- ◀ اس کے مقابل پہ صفات جو کسی مخصوص حالت میں پائی جائیں، انہیں **صفات عارضہ** کہتے ہیں۔ مثلاً ل جلالہ، ادغام، انقلاب، اخفاء وغیرہ۔


ان صفات کا ذکر پہلے کیا جا چکا ہے۔ (دیکھئے عناوین: ل، ن اور تہوین کے احکام، حروف یرملون کا ذکر، م کے احکام، ل کے احکام)


◀ اس باب میں صفات لازمہ کا ذکر مقصود ہے۔

◀ صفات لازمہ کی دو اقسام ہیں:



◀ 17 اقسام صفات لازمہ کی فہرست درج ذیل نقشہ جات میں ہے۔





صفات لازمہ متضادہ

(1) ہمس

- ◀ **ہمس** کے لغوی معنی سرگوشی کے ہیں۔ ایسے حروف جن کی آواز اپنے مخرج میں کمزوری کے ساتھ ٹھہرے، سانس یکدم منقطع نہ ہو بلکہ تھوڑا سا زائد جاری رہے، اور آواز میں بلندی نہ ہو۔
- ◀ ان حروف کو حروفِ مہموسہ کہا جاتا ہے۔
- ◀ کل 10 حروف مہموسہ ہیں: **ت، ث، ج، خ، س، ش، ص، ف، ک، ہ**
- ◀ ان حروف کو یاد رکھنے کے لئے: **فَحْتَهُ شَخْصٌ سَكْتُ**
- ◀ امثال قرآنیہ:

فَكَيْفَ إِذَا جَمَعْتَهُمْ لِيَوْمٍ لَا رَيْبَ فِيهِ (3:26)	فَازَلَهُمَا الشَّيْطَانُ عَنْهَا فَأَخْرَجَهُمَا (2:37)
مَثَلُهُمْ كَمَثَلِ الَّذِي اسْتَوْقَدَ نَارًا (2:18)	إِنَّمَا نَحْنُ مُسْتَهْزِءُونَ (2:15)
ثُمَّ صَدَقْنَا لَهُمُ الْوَعْدَ (21:10)	وَأَخْلَقَ مِنْهَا زَوْجَهَا (4:2)

(2) جہر

- ◀ **جہر** کے معنی بلندی کے ہیں۔ گویا وہ حروف جن میں بلندی ہو، اپنی طاقت سے ٹھہریں، اور سانس ساتھ ہی منقطع ہو جائے۔
- ◀ ان حروف کو حروفِ مجہورہ بتے ہیں۔
- ◀ جہر ضد ہے ہمس کی۔ پس 10 حروف مہموسہ کے علاوہ باقی تمام حروف میں جہر پایا جاتا ہے۔
- ◀ امثال قرآنیہ:
- ◀ ہمس کے تحت دی گئی مندرجہ بالا امثال میں تمام حروف جو (سرخ رنگ میں) نمایاں نہیں کئے گئے، وہ جہر کی امثال ہیں۔

(3) شَدَّةٌ

- ◀ ایسے حروف مضبوطی سے اپنے مخرج میں ٹھہرتے ہیں اور ساتھ ہی آواز بند ہو جاتی ہے۔
- ◀ یہ حروف، حروف مشدّد کہلاتے ہیں۔
- ◀ 8 حروف، حروف مشدّد ہیں: **ء، ب، ت، ج، د، ط، ق، ک**
- ◀ ان حروف کو یاد رکھنے کے لئے: **أَجْدَكَ فَطَبْتَ**
- ◀ امثال قرآنیہ:

وَ جَعَلَ الظُّلُمَاتِ وَ النُّورَ (6:2)	إِهْدِنَا الصِّرَاطَ الْمُسْتَقِيمَ (1:6)
وَ يَذْهَبَ عَظِيمًا فَلَوْ بِهَمَّ (9:15)	هُوَ الَّذِي خَلَقَكُمْ مِنْ طِينٍ (6:3)

نوٹ: تشدید، ہمسن کی ضد نہیں ہے۔ اس وجہ سے تشدید اور ہمسن ایک جگہ جمع ہو سکتے ہیں۔ چنانچہ **ت** اور **ک** حروفِ مہموسہ بھی ہیں اور مشدّد بھی۔ ان میں تشدید کی وجہ سے آواز بند ہو جاتی ہے اور ہمسن کی وجہ سے تھوڑی سی جاری بھی رہتی ہے۔

(4) رِخْوَةٌ

- ◀ رِخْوَةٌ کے معنی نرمی کے ہیں۔ رِخْوَةٌ میں آواز نرمی سے مخرج میں ٹھہر جاتی ہے اور سانس جاری رہتا ہے۔
- ◀ رِخْوَةٌ ضدّ شَدَّةٌ کی۔ وہ حروف جو مشدّد اور *متوسطہ نہیں ہیں، وہ رِخْوَةٌ میں آجاتے ہیں۔
- ◀ مشدّد اور رِخْوَةٌ کے درمیان صفت متوسطہ ہے۔ اس پر آواز پوری طرح بند نہیں ہوتی ہے اور نہ ہی پوری طرح جاری رہتی ہے۔
- ◀ *حروفِ متوسطہ یہ ہیں: **ر، ع، ل، م، ن**۔ ان کو ایک لفظ میں اس طرح جمع کیا گیا ہے: **لِنْ عُمُرٍ**
- ◀ امثال قرآنیہ (متوسطہ):

وَ يَعْلَمُ مَا تَكْسِبُونَ (6:3)	قَالَ أَأَفْرَرْتُمْ وَ أَخَذْتُمْ عَلَىٰ ذَلِكُمْ إصْرِي (3:82)
وَ عَمِلُوا الصَّالِحَاتِ بِالْقِسْطِ (10:5)	الرَّافِعُ كَتَبَ أَنْزَلْنَاهُ إِلَيْكَ (14:2)

◀ امثال قرآنیہ (رِخْوَةٌ):

اوپر دی گئی امثال میں تمام حروف جو مشدّد یا متوسطہ نہیں، وہ رِخْوَةٌ کی صفت رکھتے ہیں۔

(5) اِسْتِعْلَاءٌ

- ◀ استعلاء کے معنی ہیں بلندی چاہنا یا اوپر کی طرف مائل ہونا۔
- ◀ ان حروف کو حروفِ مستعلیہ کہتے ہیں۔
- ◀ جن حروف کی ادائیگی میں زبان کی جڑ اوپر تالو کی طرف اٹھتی ہے اور آواز کچھ موٹی یا بھرپور ہو جاتی ہے۔
- ◀ حروفِ مستعلیہ 7 ہیں: **خ، ص، ض، ط، ظ، غ، ق**
- ◀ استعلاء کے بعد آئے تو ا کی آواز پُر ہو جاتی ہے، یعنی تفتیم کے ساتھ ادا ہو جاتی ہے۔
- ◀ ان حروف کو یاد کرنے کے لئے: **خُصَّ ضَعَطٌ قِظٌ**
- ◀ امثالِ قرآنیہ:

إِهْدِنَا الصِّرَاطَ الْمُسْتَقِيمَ (1:6)	ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ (24:28)
وَاسْتَيْقَنَتْهَا أَنفُسُهُمْ ظُلْمًا وَعُلُوًّا (27:15)	يَوْمَ يَعْشَاهُمُ الْعَذَابُ مِنْ فَوْقِهِمْ (29:56)
لنُبَوِّنَّهُمْ مِنَ الْجَنَّةِ غُرَفًا (29:59)	وَقَالُوا إِذَا ضَلَلْنَا فِي الْأَرْضِ (32:11)

(6) اِسْتِفَالٌ

- ◀ استفال ضد ہے استعلاء کی۔ اس وجہ سے اگر استعلاء کے میں آواز پُر ہوتی ہے تو استفال میں باریکی پائی جاتی ہے۔
- ◀ لہذا جو حروف مستعلیہ نہیں وہ مُسْتَفَلِّہ ہونگے۔
- ◀ امثالِ قرآنیہ:
- ◀ اوپر دی گئی امثال میں جو حروف مستعلیہ نہیں، وہ مستقلہ ہیں۔

(7) اطباق

- ◀ اطباق ایک چیز کو دوسرے پہ مطبق کر دینے کو کہتے ہیں۔
- ◀ جن حروف کو ادا کرتے وقت زبان کا درمیانی حصہ اوپر تالو کے ساتھ کچھ دیر کے لئے چپک جاتا ہے، ان حروف میں اطباق پایا جاتا ہے۔ مثلاً **ض اور ط**
- ◀ ایسے حروف کو حروفِ مُطَبِّقَہ کہا جاتا ہے۔
- ◀ حروفِ مُطَبِّقَہ 4 ہیں: **ص، ض، ط، ظ**
- ◀ امثالِ قرآنیہ:

غَيْرِ الْمَعْضُوبِ عَلَيْهِمْ وَلَا الضَّالِّينَ (1:7)	صِرَاطَ الَّذِينَ أَنْعَمْتَ عَلَيْهِمْ (1:7)
وَتَرَكَهُمْ فِي ظُلْمَةٍ لَا يُبْصِرُونَ (2:18)	وَإِذَا خَلَوْا إِلَىٰ شَيَاطِينِهِمْ (2:15)

(8) انفتاح

- ◀ یہ اطباق کا عکس ہے۔ سو تمام حروف جو مطبقہ نہیں، وہ منفتحہ ہیں۔
- ◀ اس لئے حروف انفتاح 25 ہیں۔ (29-4=25)
- ◀ انفتاح والے حروف کی ادائیگی میں زبان کا درمیانی حصہ اوپر اٹھ کر تالو سے نہیں چپکتا ہے۔
- ◀ اوپر دی گئی امثال میں جو حروف مطبقہ نہیں، وہ منفتحہ ہیں۔

(9) اذلاق

- ◀ اذلاق کے معنی ہیں زبان کی وضاحت۔ وہ حروف جو ہونٹوں اور نوکِ لسان سے آسانی سے ادا ہو جاتے ان میں اذلاق پایا جاتا ہے۔
- ◀ ایسے حروف کو حروفِ مُذَلِّقَہ کہتے ہیں۔
- ◀ حروفِ مُذَلِّقَہ 6 ہیں۔ ان میں سے تین حروفِ شفوویہ ہیں (**ب، م، ف**) اور تین نوکِ لسان سے ادا ہوتے ہیں (**ر، ل، ن**)۔ یہ حروف حروفِ ذلیقہ کہلاتے ہیں۔
- ◀ ان حروف کو یاد رکھنے کے لئے: **فَرَمَنْ لُبِّ**

◀ امثال قرآنیہ:

فَأَنْبَتْنَا بِهِ حَدَائِقَ ذَاتَ بَهْجَةٍ (27:61)	تَبَرَّكَ الَّذِي نَزَّلَ الْفُرْقَانَ (25:2)
تَنْزِيلُ الْكِتَابِ لَا رَيْبَ فِيهِ (32:3)	غُلِبَتِ الرُّومُ (30:3)

(10) إِصْمَات

◀ اصمات خاموشی کو کہتے ہیں۔ ان حروف کو اپنے مخارج سے فوری طور پر آسانی سے ادا کرنا مشکل ہے۔

◀ یہ اذلاق کی ضد ہے۔ پس جو حروف، حروفِ نَدَائِقَہ نہیں وہ مُصْمِتَہ ہیں۔

◀ اوپر دی گئی امثال میں جو حروف مذائقہ نہیں، وہ مصمتہ ہیں۔

صفات لازمہ غیر متضادہ

(1) صَفِير

◀ صفیر کے معنی سیٹی کے ہیں۔

◀ حروف: ز، س، ص حروفِ صَفِيرِیہ کہلاتے ہیں۔

◀ امثال قرآنیہ:

ثُمَّ اسْتَوَىٰ عَلَى الْعَرْشِ (32:5)	زَيْنًا لَهُمْ اَعْمَالُهُمْ (27:5)
اِلَيْهِ يَصْعَدُ الْكَلِمُ الطَّيِّبُ وَ الْعَمَلُ الصَّالِحُ يَرْفَعُهُ (35:11)	اَمَّا مَنْ اسْتَعْنَى (80:6)

(2) قَالَه

- ◀ یہ وہ حروف ہیں جن کی آواز ساکن ہونے کی حالت میں ہلتی ہے۔
- ◀ حروف: **ق، ط، ب، ج، د** کو حروفِ قَلقلہ کہتے ہیں۔
- ◀ ان کو ایک لفظ میں اس طرح جمع کیا گیا ہے **فُطْبُجْدٍ**
- ◀ امثال قرآنیہ:

وَمَا أَنْزَلَ مِنْ قَبْلِكَ (2:5)	وَيَقْطَعُونَ مَا أَمَرَ اللَّهُ (2:28)
رَبَّنَا وَاجْعَلْنَا مُسْلِمِينَ لَكَ (2:129)	قَوْلٍ وَجْهَكَ شَطْرَ الْمَسْجِدِ الْحَرَامِ (2:145)
وَمَا آدْرَاكَ مَا يَوْمُ الْفَصْلِ (77:15)	لَمْ يَلِدْ وَلَمْ يُولَدْ (112:4)

(3) لَيْن

- ◀ لین کے معنی چک اور نرمی کے ہیں۔
- ◀ **ذ** اور **نی** سے پہلے حرف پہ فتح آئے تو آواز کو خم دے کر پڑھتے ہیں۔
- ◀ امثال قرآنیہ:

مَلِكِ يَوْمِ الدِّينِ (1:4)	إِنَّ اللَّهَ لَا يَخْفَى عَلَيْهِ شَيْءٌ فِي الْأَرْضِ (3:6)
يَا أَيُّهَا الَّذِينَ آمَنُوا أَوْفُوا بِالْعُقُودِ (5:2)	وَيَلِّ يَوْمَئِذٍ لِلْمُكَذِّبِينَ (77:16)

(4) انحراف

- ◀ انحراف کا مطلب ہے ایک طرف ہو جانا۔
- ◀ **ل** اور **ر** دو حروف ہیں جن میں یہ صفت پائی جاتی ہے۔ **ر** کی ادائیگی میں زبان کی پشت کی طرف میلان پایا جاتا ہے۔ اور **ل** کی ادائیگی میں زبان کے کنارے کی طرف مائل ہوتی ہے۔

◀ امثال قرآنیہ:

فَقَدْ كَذَّبُوا بِالْحَقِّ لَمَّا جَاءَهُمْ (6:6)	الَّذِينَ يَرَوْنَ كَمَا أَهْلَكْنَا مِنْ قَبْلِهِمْ (6:7)
إِلَيْهِ مَرْجِعُكُمْ جَمِيعًا (10:5)	قَالَ رَبِّ إِنِّي وَهَنَ الْعَظْمُ مِنِّي (19:5)

(5) تکریر

- ◀ تکریر کے معنی تکرار یا دہرانے کے ہیں۔
- ◀ یہ صفت **ر** میں ہے۔
- ◀ اس کی ادائیگی میں احتیاط چاہیے ہے تاکہ تلفظ میں غلطی نہ ہو۔ مثلاً **مُر** ، **مُرز** نہ بن جائے۔

◀ امثال قرآنیہ:

كِرَامًا كَاتِبِينَ (82:12)	الْقَارِعَةَ (101:2)
-----------------------------	----------------------

(6) نفسی

- ◀ نفسی کے معنی ہیں پھیل جانا۔
- ◀ یہ صفت صرف **ش** میں ہے۔
- ◀ اس کی ادائیگی میں آواز منہ میں پھیل جاتی ہے۔

◀ امثال قرآنیہ:

وَكُلَّ شَيْءٍ فَصَّلْنَاهُ تَفْصِيلًا (17:13)	فَاتَّبَعُوهُمْ مُشْرِقِينَ (26:61)
--	-------------------------------------

- ◀ اِسْتِطَالَه کے معنی ہیں لمبا کرنا۔
- ◀ یہ صفت صرف **ض** میں پائی جاتی ہے۔
- ◀ **ض** کی ادائیگی میں آواز مخرج کے ابتدا سے لے کر انتہا تک پھیل جاتی ہے۔
- ◀ مخرج کی طوالت کے مطابق آواز میں طوالت پائی جاتی ہے۔
- ◀ امثال قرآنیہ:

كُلًّا ضَرَبْنَا لَهُ الْأَمْثَالَ (25:40)

فَسَيَرُوا فِي الْأَرْضِ (16:37)

نقشہ صفات لازمہ

صفات لازمہ												حروف
12	11	10	9	8	7	6	5	4	3	2	1	
صفات غیر متضادہ						صفات متضادہ						
صفت کی موجودگی لازم نہیں۔ البتہ صفت اگر موجود ہے، تو یہ کیفیت ہمیشہ پائی جائے گی۔						بر دو صفات میں سے ایک کا ہونا لازم ہے۔ البتہ دونوں صفات ایک ساتھ موجود نہیں ہوسکتیں۔						
اسطبلہ	تفشی	تکریر	انحراف	لین	قلقلہ	صغیر	ذلاقی/اصمات	اطباق/انفتاح	استعلاء/استقل	شدہ/رخوہ/توسط	ہمس/جہر	
ص	ش	ر	ل ر	و ی	قُطْبُ جَدْر	س ز ض	فَرْجِن لَبِئ	ص ص ط ظ	حُصْنُ صَنْعَطِ بَط	أَجْزَالُ نَفْثَاتِ لن غیر	لحہ شخص سکت	
-	-	-	-	-	-	-	اصمات	انفتاح	استقل	شدہ	جہر	ع
-	-	-	-	-	قلقلہ	-	اذلاقی	انفتاح	استقل	شدہ	جہر	ب۔ا
-	-	-	-	-	-	-	اصمات	انفتاح	استقل	شدہ	ہمس	ث
-	-	-	-	-	-	-	اصمات	انفتاح	استقل	رخوہ	ہمس	ث
-	-	-	-	-	قلقلہ	-	اصمات	انفتاح	استقل	شدہ	جہر	ج
-	-	-	-	-	-	-	اصمات	انفتاح	استقل	رخوہ	ہمس	ح
-	-	-	-	-	-	-	اصمات	انفتاح	استعلاء	رخوہ	ہمس	خ
-	-	-	-	-	قلقلہ	-	اصمات	انفتاح	استقل	شدہ	جہر	د
-	-	-	-	-	-	-	اصمات	انفتاح	استقل	رخوہ	جہر	ذ
-	-	تکریر	انحراف	-	-	-	اذلاقی	انفتاح	استقل	توسط	جہر	ر
-	-	-	-	-	-	صغیر	اصمات	انفتاح	استقل	رخوہ	جہر	ز
-	-	-	-	-	-	صغیر	اصمات	انفتاح	استقل	رخوہ	ہمس	س
-	تفشی	-	-	-	-	-	اصمات	انفتاح	استقل	رخوہ	ہمس	ش
-	-	-	-	-	-	صغیر	اصمات	اطباق	استعلاء	رخوہ	ہمس	ص
استطالہ	-	-	-	-	-	-	اصمات	اطباق	استعلاء	رخوہ	جہر	ض
-	-	-	-	-	قلقلہ	-	اصمات	اطباق	استعلاء	شدہ	جہر	ط
-	-	-	-	-	-	-	اصمات	اطباق	استعلاء	رخوہ	جہر	ظ
-	-	-	-	-	-	-	اصمات	انفتاح	استقل	توسط	جہر	ح
-	-	-	-	-	-	-	اصمات	انفتاح	استعلاء	رخوہ	جہر	خ
-	-	-	-	-	-	-	اذلاقی	انفتاح	استقل	رخوہ	ہمس	ذ
-	-	-	-	-	قلقلہ	-	اصمات	انفتاح	استعلاء	شدہ	جہر	ج
-	-	-	-	-	-	-	اصمات	انفتاح	استقل	شدہ	ہمس	ح
-	-	-	انحراف	-	-	-	اذلاقی	انفتاح	استقل	توسط	جہر	ل
-	-	-	-	-	-	-	اذلاقی	انفتاح	استقل	توسط	جہر	م
-	-	-	-	-	-	-	اذلاقی	انفتاح	استقل	توسط	جہر	ن
-	-	-	-	-	-	-	اصمات	انفتاح	استقل	رخوہ	ہمس	ہ
-	-	-	-	لین	-	-	اصمات	انفتاح	استقل	رخوہ	جہر	و
-	-	-	-	لین	-	-	اصمات	انفتاح	استقل	رخوہ	جہر	ی

17- کتابیات

1	محاسن متن قرآن اور آداب تلاوت- مؤلف حافظ برہان محمد خان
2	ایم ٹی اے پروگرام الترتیل- استاذ حافظ فضل ربی
3	قاعدہ ترتیل القرآن (اردو)- مؤلف حافظ برہان محمد خان
4	قاعدہ ترتیل القرآن (انگریزی)- مؤلف حافظ برہان محمد خان
5	https://www.slideshare.net/kingabid/tajweed-rules-for-reciting-quran-pdf احکام تجوید
7	https://simplebooklet.com/OiqZS4dxZgqjxodGhhbs0t اصول تجوید
8*	https://mawdoo3.com/%D8%B5%D9%81%D8%A7%D8%AA%D8%A7%D9%84%D8%AD%D8%B1%D9%88%D9%81%D9%83%D8%A7%D9%85%D9%84%D8%A9 صفات الحروف
9	https://www.youtube.com/watch?v=QtrGlshuxh4 صفات الحروف
10*	https://ar.wikipedia.org/wiki/%D8%A3%D8%AD%D9%83%D8%A7%D9%85%D8%A7%D9%84%D9%85%D8%AF احکام المد
11*	https://www.youtube.com/watch?v=-IXGCvldckg اشمام
12	ایم ٹی اے پروگرام- International Qur'an Competition 2020
13	ایم ٹی اے افریقہ پروگرام- All Africa Qur'an Competition 2020
14	ایم ٹی اے افریقہ پروگرام- All Africa Qur'an Competition 2021

* ویب سائٹ پہ ترجمہ کی سہولت موجود ہے

بسم الله الرحمن الرحيم

اللَّهُمَّ ارْحَمْنِي بِالْقُرْآنِ الْعَظِيمِ وَاجْعَلْهُ لِي إِمَامًا وَنُورًا وَهُدًى وَرَحْمَةً
اللَّهُمَّ ذَكِّرْنِي مِنْهُ مَا نَسِيتُ وَعَلِّمْنِي مِنْهُ مَا جَهِلْتُ وَارْزُقْنِي تِلَاوَتَهُ
إِنَاءَ اللَّيْلِ وَالنَّهَارِ وَاجْعَلْهُ لِي حُجَّةً يَا رَبَّ الْعَالَمِينَ.

اے میرے اللہ! مجھ پر قرآن عظیم کی برکت سے رحم فرما اور اسے میرے لئے امام، نور،
ہدایت اور رحمت بنا۔ اے میرے اللہ! جو کچھ میں قرآن کریم میں سے بھول چکا ہوں وہ
مجھے یاد دلادے، اور جو مجھے نہیں آتا وہ مجھے سکھادے اور دن رات مجھے اس کی تلاوت کی
توفیق عطا فرما، اور اے رب العالمین! اسے میرے فائدہ کے لئے حجت بنا دے۔